
Ishvaraproktam Shivapanchaksharamantrajapavidhyupadesham

ಈಶ್ವರಪ್ರೋಕ್ತಂ ಶಿವಪಂಚಾಕ್ಷರಮಂತ್ರಜಪವಿಧ್ಯುಪದೇಶಂ

Document Information



Text title : Ishvaraproktam Shivapanchaksharamantrajapavidhyupadesham

File name : IshvaraproktaMshivapanchAkSharamantrajapavidhyupadesham.itx

Category : shiva, mantra, upadesha, advice, shivarahasya

Location : doc_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | IshvarAkhyah dashamAMshaH | adhyAyaH 38 | 1-25||

Latest update : September 8, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 10, 2024

sanskritdocuments.org

ಈಶ್ವರಪ್ರೋಕ್ತಂ ಶಿವಪಂಚಾಕ್ಷರಮಂತ್ರಜಪವಿಧ್ಯುಪದೇಶಂ



(ಶಿವರಹಸ್ಯಾಂತರ್ಗತೇ ಈಶ್ವರಾಖ್ಯೇ)

- ಶಿವಗೌರೀಸಂವಾದೇ -

ಈಶ್ವರಃ (ಉವಾಚ)

ಪಂಚಾಕ್ಷರಮೃಷಿಶೃಂದೋ ಬೀಜಶಕ್ತೀ ಚ ದೈವತಂ .
ನ್ಯಾಸಂ ಷಡಂಗದಿಗ್ಬಂಧಂ ವಿನಿಯೋಗಮಶೇಷತಃ .. 1..
ಪ್ರೋಕ್ತವಾನಹಮಾರ್ಯಾಣಾಂ ಜಗತಃ ಸೃಷ್ಟಿಹೇತವೇ .
ತತಸ್ತನ್ಮಂತ್ರಮಾಹಾತ್ಮ್ಯಾದೃಷಯಸ್ತಪಸೇಧಿತಾಃ .. 2..
ಸೃಷ್ಟಿಂ ವಿತನ್ವತೇ ಸಮ್ಯಕ್ ಸದೇವಾಸುರಮಾನುಷಾಂ .
ಅಸ್ಯಾಃ ಪರಮವಿದ್ಯಾಯಾ ಸ್ವರೂಪಮಧುನೋಚ್ಯತೇ .. 3..
ಆದೌ ನಮಃ ಪ್ರಯೋಕ್ತವ್ಯಂ ಶಿವಾಯೇತಿ ತತಃ ಪರಂ .
ಸೈಷಾ ಪಂಚಾಕ್ಷರೀ ವಿದ್ಯಾ ಸರ್ವಶ್ರುತಿಶಿರೋಗತಾ .. 4..
ಶಬ್ದಜಾತಸ್ಯ ಸರ್ವಸ್ಯ ಬೀಜಭೂತಾ ಸಮಾಸತಃ .
ಪ್ರಥಮಂ ಮನ್ಮುಖೋದ್ಗೀರ್ಣಾ ಸಾ ಮಮೈವಾತ್ಮವಾಚಿಕಾ .. 5..
ತದಾ ಚಾಮೀಕರಪ್ರಖ್ಯಾ ಪೀನೋನ್ನತಪಯೋಧರಾ .
ಚತುರ್ಭುಜಾ ತ್ರಿಣಯನಾ ಬಾಲೇಂದುಕೃತಶೇಖರಾ .. 6..
ಪದ್ಮೋತ್ಪಲಧರಾ ಸೌಮ್ಯ ವರದಾಭಯಪಾಣಿಕಾ .
ಸರ್ವಲಕ್ಷಣಸಂಪನ್ನಾ ಸರ್ವಾಭರಣಭೂಷಿತಾ .. 7..
ಸಿತಪದ್ಮಾಸನಾಸೀನಾ ನೀಲಕುಂಚಿತಮೂರ್ಧಜಾ .
ಅಸ್ಯಾಂ ಪಂಚವಿಧಾವರ್ಣಾಃ ಪ್ರಸ್ಫುರದ್ರಶ್ಮಿಮಂಡಲಾಃ .. 8..
ಪೀತಃ ಕೃಷ್ಣಸ್ತಥಾ ಧೂಮ್ರಃ ಶ್ವೇತಾಭೋ ರಕ್ತ ಏವ ಚ .
ಪೃಥಕ್ಪ್ರಯೋಜ್ಯಾ ಏವೈತೇ ಬಿಂದುನಾದವಿಭೂಷಿತಾಃ .. 9..
ಅರ್ಧಚಂದ್ರಾಕೃತಿರ್ಬಿಂದುರ್ನಾದೋ ದೀಪ್ತಶಿಖಾಕೃತಿಃ .
ಬೀಜಂ ದ್ವಿತೀಯಂ ಬೀಜೇಷು ಮಂತ್ರಸ್ಯಾಸ್ಯ ವರಾನನೇ .. 10..
ಗೌತಮೋಽತ್ರಿವರಾರೋಹೇ ವಿಶ್ವಾಮಿತ್ರಸ್ತಥಾಂಗಿರಾಃ .
ಭರದ್ವಾಜಶ್ಚ ವರ್ಣಾನಾಂ ಕ್ರಮಶಃ ಋಷಯಃ ಸ್ಮೃತಾಃ .. 11..
ಗಾಯತ್ರೈನುಷ್ಣುಭ್ ತ್ರಿಷ್ಣುಭ್ ಛಂದಾಂಸಿ ಬೃಹತೀ ವಿರಾಟ್ .

ಇಂದ್ರೋ ರುದ್ರೋ ಹರಿಬ್ರಹ್ಮಾ ಸ್ಕಂದಸ್ತೇಷಾಂ ಚ ದೇವತಾಃ .. 12..
 ಮಮ ಪಂಚಮುಖಾನ್ಯಾಹುಃ ಸ್ಥಾನಂ ತೇಷಾಂ ವರಾನನೇ .
 ಪೂರ್ವಾದಿಚೋರ್ಧ್ವಪರ್ಯಂತಂ ನಕಾರಾದಿ ಯಥಾಕ್ರಮಂ .. 13..
 ಉದಾತ್ತಃ ಪ್ರಥಮೋ ವರ್ಣಃ ಚತುರ್ಥಶ್ಚ ದ್ವಿತೀಯಕಃ .
 ಪಂಚಮಃ ಸ್ವರಿತಶ್ಚೈವ ಮಧ್ಯಮೋ ನಿಹತಃಸ್ಮೃತಃ .. 14..
 ಮೂಲವಿದ್ಯಾ ಶಿವಸ್ಯೈವ ಸೂತ್ರಂ ಪಂಚಾಕ್ಷರಂ ತಥಾ .
 ನಾಮಾನ್ಯಸ್ಯ ವಿಜಾನೀಯಾತ್ ಸೈವ ಮೇ ಹೃದಯಂ ಮತಂ .. 15..
 ನಕಾರಃ ಶಿರ ಉಚ್ಯತೇ ಮಕಾರಸ್ತು ಶಿಖೋಚ್ಯತೇ .
 ಶಿಕಾರಂ ಕವಚಂ ತದ್ವತ್ ವಾಕಾರೋ ನೇತ್ರಮುಚ್ಯತೇ .. 16..
 ಯಕಾರೋಽಸ್ತಂ ನಮಃ ಸ್ವಾಹಾ ವಷಡ್ಧಂ ವೌಷಡಿತ್ಯಪಿ .
 ಫಡಿತ್ಯಪಿ ಚ ವರ್ಣಾನಾಂ ಮತಂಗತ್ವಂ ಯಥಾ ತಥಾ .. 17..
 ತವಾಪಿ ಮೂಲಮಂತ್ರೋಽಯಂ ಕಿಂಚಿದ್ಭೇದಸಮನ್ವಯಾತ್ .
 ತತ್ರಾಸ್ಯ ಪಂಚಮೋ ವರ್ಣೋ ದ್ವಾದಶಸ್ವರಭೂಷಿತಃ .. 18..
 ತಸ್ಮಾದನೇನ ಮಂತ್ರೇಣ ಮನೋವಾಕ್ಯಾಯಭೇದತಃ .
 ಆವಯೋರರ್ಚನಂ ಕುರ್ಯಾಜ್ಜಪಹೋಮಾದಿಕಂ ತಥಾ .. 19..
 ಯಥಾಪ್ರಜ್ಞಂ ಯಥಾಶ್ರದ್ಧಂ ಯಥಾಕಾಲಂ ಯಥಾಸ್ಮೃತಿ .
 ಯಥಾಶಕ್ತಿ ಯಥಾಸಂಪತ್ ಯಥಾಯೋಗಂ ಯಥಾರತಿ .. 20..
 ಯದಾ ಕದಾಪಿ ವಾ ಭಕ್ತ್ಯಾ ಯತ್ರಕುತ್ರಾಪಿ ವಾ ಕೃತಾ .
 ಯೇನ ಕೇನಾಪಿ ವಾ ದೇವಿ ಪೂಜಾ ಮುಕ್ತಿಂ ನಯಿಷ್ಯತಿ .. 21..
 ಮಯ್ಯಾಸಕ್ತೇನ ಮನಸಾ ಯತ್ಕೃತಂ ಮಮ ಸುಂದರಿ .
 ತತ್ಪ್ರಿಯಂ ಚ ಶಿವಂ ಚೈವ ಕ್ರಮೇಣಾಪ್ಯಕ್ರಮೇಣ ವಾ .. 22..
 ತಥಾಪಿ ಮಮ ಭಕ್ತಾ ಯೇ ನ ಸಂತಿ ವಿವಶಾಃ ಪುನಃ .
 ತೇಷಾಮರ್ಥೇನ ಶಾಸ್ತ್ರೇಷು ಮಯೈವ ನಿಯಮಃ ಕೃತಃ .. 23..
 ಪಂಚಾಕ್ಷರಕ್ಷಪಿತಪಾಪಗಣಂ ಚ ಕೃತ್ಸ್ನಂ .
 ರಕ್ಷಾಭಿಲಿಪ್ತಶಿರಸಾಮಭಿರಕ್ಷಕೇಯಂ .. 24..
 ರೂಕ್ಷಾಭವಂತ್ಯಖಿಲರಾಕ್ಷಸಯಕ್ಷಸಂಘಾಃ
 ಸಂಧುಕ್ಷಿತಾಃ ಪರಿಭವಂತಿ ಶಿವಾಕ್ಷಜಾಲೈಃ .
 ಪ್ರಾತಃ ಪ್ರದೋಷೇ ನಿಶಿ ವಾಸರೇ ವಾ
 ತ್ಯಕ್ಷಾನುರಕ್ತಹೃದಯೋ ಜಪತಿ ಪ್ರಮೋದಾತ್ .. 25..
 .. ಇತಿ ಶಿವರಹಸ್ಯಾಂತರ್ಗತೇ ಈಶ್ವರಪ್ರೋಕ್ತಂ ಶಿವಪಂಚಾಕ್ಷರಮಂತ್ರಜಪಫಲಂ
 ಸಂಪೂರ್ಣಂ ..

- .. ಶ್ರೀಶಿವರಹಸ್ಯಂ . ಈಶ್ವರಾಖ್ಯಾಃ ದಶಮಾಂಶಃ . ಅಧ್ಯಾಯಃ 38 . 1-25..
- .. shrIshivarahasyam . IshvarAkhyāH dashamAMshaH . adhyAyaH 38 . 1-25..

Notes:

Śiva ಶಿವ describes to Devī ದೇವೀ; the ŚivaPañcākṣari Vidyā ಶಿವಪಂಚಾಕ್ಷರೀ ವಿದ್ಯಾ and the procedure for conducting the Japa ಜಪ of the ŚivaPañcākṣaraMantra ಶಿವಪಂಚಾಕ್ಷರಮಂತ್ರ i.e. Namaḥ Śivāya ನಮಃ ಶಿವಾಯ; anytime like Prataḥ ಪ್ರಾತಃ, Pradośa ಪ್ರದೋಷ, Nishi ನಿಶಿ, Vāsaraḥ ವಾಸರಃ.

Proofread by Ruma Dewan

Ishvaraproktam Shivapanchaksharamantrajapavidhyupadesham

pdf was typeset on September 10, 2024

Please send corrections to sanskrit@cheerful.com

